

VEGLEIÐING UM DÁTUVERNDARFÓLK

August 2022

4. útgáva



Dátueftirlitið



Innihaldsyvirlit

1. Hvat er eitt dátuverndarfólk?	1
1.1 Sambandi millum dátuábyrgdaran og dátuverndarfólkið.....	1
2. Ábyrgdin hjá almennum myndugleikum at tilnevna eitt dátuverndarfólk	3
2.1 Felags dátuverndarfólk fyri almennar myndugleikar	3
2.1.1 Kommunur	4
2.1.2 Aðalráð og stovnar undir aðalráðnum	4
2.2 Samandráttur	5
3. Ábyrgdin hjá privatum at tilnevna eitt dátuverndarfólk	6
3.1 Nær skulu privat tilnevna eitt dátuverndarfólk	6
3.1.1 Treyt nr. 1: Kjarnuvirksemi.....	7
3.1.2 Treyt nr. 2: Umfatandi viðgerð.....	8
3.1.3 Treyt nr. 3: Yvirvøka av skrásettum, sum er reglulig og skipað <i>ella</i> viðgerð av viðkvomum persónsupplýsingum	9
3.1.3.1 Reglulig og skipaða yvirvøka av skrásettum.....	10
3.1.4 Allar treytirnar eru loknar	10
3.2 Sjálvboðin tilnevning av dátuverndarfólki	11
3.3 Felags dátuverndarfólk	11
3.4 Samandráttur	12
4. Dátuverndarfólkið	13
4.1 Krøv til fakligar førleikar.....	13
4.2 Hvør kann verða dátuverndarfólk.....	14
4.2.1 Innanhýsis starvsfólk	14
4.2.2 Uttanhýsis dátuverndarfólk	15



4.2.3	Uttanhýsis ráðgevar sum ekki kunnu verða dátuverndarfólk.....	15
4.2.4	Felags dátuverndarfólk	15
4.3	Uppgáurnar hjá dátuverndarfólkinum	16
4.3.1	Kunna og ráðgeva dátuábyrgdara, dátuviðgera og starvsfólkunum um dátuvernd.....	17
4.3.2	Halda eyga við at dátuverndarlógin og aðrar reglur um dátuvernd verða hildnar	17
4.3.3	Ráðgeva um avleiðingargreiningina um dátuvernd og halda eyga við, at hon verður gjörd í samsvari við reglurnar.....	17
4.3.4	Samstarva við Dátueftirlitið og virka sum samskiftisstað hjá Dátueftirlitinum í spurningum um viðgerð av persónupplýsingum.....	18
4.4	Krav um rættstundis og nøktandi hoyring av dátuverndarfólkinum	18
4.4.1	Nær skal dátuverndarfólkið takast við uppá ráð?.....	18
4.4.2	Hvussu skal dátuverndarfólkið takast við uppá ráð?	19
4.4.3	Nær er dátuverndarfólkið tikið við uppá ráð rættstundis?.....	19
4.4.4	Viðgerðir sum eru farnar í gongd, áðrenn dátuverndarfólkið er tilnevnt	20
4.4.5	Nær er hoyringin nøktandi?	20
4.4.6	Tíð og orka.....	21
4.4.7	Atgongd.....	21
4.4.8	Óheftni	22
4.5	Vernd av dátuverndarfólkinum.....	23
4.6	Samandráttur	23



1. Hvat er eitt dátuverndarfólk?

Uppgávan hjá dátuverndarfólkinum er at ráðgeva í spurningum um dátuvernd. Dátuverndarfólkið skal hoyrast í öllum málum, sum eru viðkomandi fyri dátuverndina á stovninum ella í fyrirkomandi.

Dátuverndarfólkið skal vera við til at tryggja, at dátuábyrgdarin heldur dátuverndarlógina.

Dátuverndarfólkið er tískil ein týðningarmikil partur av bygnaðinum hjá dátuábyrgdaranum. Dátuverndarfólkið kann tó eisini loysa aðrar uppgávur fyri dátuábyrgdaran um hetta letur seg gera.

Dátuverndarfólkið er ikki partur av Dátueftirlitinum, og dátuverndarfólkið er heldur ikki eitt umboðsfólk hjá Dátueftirlitinum. Dátuverndarfólkið skal tó samstarva við Dátueftirlitið og virka sum kontaktpersónur ímillum dátuábyrgdaran og Dátueftirlitið. Dátuverndarfólkið kann á tann hátt hava eitt dagført yvirlit yvir avgerðir, vegleiðingar og annað sum kemur frá Dátueftirlitinum.

1.1 Sambandi millum dátuábyrgdaran og dátuverndarfólkið

Dátuábyrgdarin hevur ábyrgdina av, at dátuverndarlógin verður hildin. Sjálvt um dátuverndarfólkið skal verða við til at tryggja, at dátuverndarlógin verður hildin, hevur hetta ikki við sær, at dátuverndarfólkið hevur ábyrgdina av, at dátuverndarlógin verður hildin. Ábyrgdin liggur framhaldandi hjá dátuábyrgdaranum.

Tað er dátuábyrgdarin sum tilnevnir dátuverndarfólkið. Dátuverndarfólkið hevur til uppgávu at ráðgeva dátuábyrgdaranum um viðurskifti viðvíkjandi dátuvernd og skal vera við til at tryggja, at persónupplýsingar hjá tí einstaka verða viðgjørðar á ein tryggan hátt.

Dátuábyrgdarin skal lurta eftir ráðgevingini frá dátuverndarfólkinum, men tað er dátuábyrgdarin sum til eina og hvørja tíð hevur ábyrgdina av, at dátuverndarlógin verður hildin. Dátuábyrgdarin skal áseta endamálið við viðgerðini og hvørji



hjálpamboð skulu nýtast til viðgerðina. Tað er dátuábyrgdarin, sum kann ábyrgdast um dátuverndarlógin ikki verður hildin, sjálvt um eitt møguligt brot er orsaka av skeivari ráðgeving frá dátuverndarfólkinum.



2. Ábyrgdin hjá almennum myndugleikum at tilnevna eitt dátuverndarfólk

Almennir myndugleikar, sum eru fevndir av § 1, stk. 1, í fyrisingarlógini¹, og sum viðgera persónupplýsingar, skulu tilnevna eitt dátuverndarfólk.

2.1 Felags dátuverndarfólk fyri almennar myndugleikar

Almennir myndugleikar kunnu tilnevna eitt felags dátuverndarfólk, um hetta samsvarar við bygnað og stødd á stovnunum.

Dátuverndarfólkið kann t.á antin virka eftir einum setanarsáttmála fyri fleiri myndugleikar ella eftir tveimum hálv tíðarsettum setanarsáttmálum.

Um eitt dátuverndarfólk verður tilnevnt fyri fleiri stovnar, er tað eitt krav, at dátuverndarfólkið á ein nøktandi hátt kann røkja uppgávarnar sum dátuverndarfólk. Krøvini til starv, uppgávar, óheftni og atgongd skulu verða lokin, t.á dátuverndarfólkið skal loysa uppgávar fyri fleiri stovnar samstundis.

Tað er ikki eitt krav, at dátuverndarfólkið er fysiskt til staðar á øllum stovnunum. Stovnarnir kunnu avtala, hvussu starvsfólkini koma í samband við dátuverndarfólkið. Hetta kann t.d. verða ígjøgnum teldupost, telefon, internet o.s.fr. Dátuverndarfólkið skal tó hava tíð at røkja uppgávarnar fyri allar stovnarnar á ein nøktandi hátt. Tískil er tað neyðugt at hyggja eftir mongdini av persónsupplýsingum sum stovnarnir viðgera. Er talan um eina stóra mongd av persónsupplýsingum, er vandi fyri, at dátuverndarfólkið ikki klárar at røkja uppgávarna á ein nøktandi hátt.

Kravið um óheftni kann hava við sær, at tað í ávísam førum er ivasamt, um fleiri stovnar kunnu hava eitt felags dátuverndarfólk. Kravið um óheftni skal vera uppfyllt fyri allar

¹ Løgtingslóg nr 132 frá 10. juni 1993 um fyrisingarlóg



stovnar, sum deilast um eitt dátuverndarfólk. Ein óheftur stovnur kann ikki hava felags dátuverndarfólk við ein annan stovn.

Tað er eitt krav, at tað bara er *ein* persónur sum er dátuverndarfólk. Fleiri persónar kunnu ikki vera dátuverndarfólk samstundis.

2.1.1 Kommunur

Kommunur hava eisini møguleika fyri at tilnevna eitt felags dátuverndarfólk

Dátuverndarfólkið kann ikki virka sum dátuverndarfólk fyri tvær kommunur eftir bara einari setanaravtalu. Tað er tó onki til hindurs fyri, at dátuverndarfólkið er sett parttíð í báðum kommununum.

Ein kommuna vil í flestu førum vera dátuábyrgdari fyri alla viðgerð av persónupplýsingum, sum fer fram í kommununi. Kommunan kann tískil tilnevna eitt dátuverndarfólk fyri alla kommununa, harundir stovnar hjá kommununi. Neyðugt er ikki, at kommunan tilvegnir eitt dátuverndarfólk fyri hvørja deild ella hvønn stovn sær.

2.1.2 Aðalráð og stovnar undir aðalráðnum

Aðalráð kunnu hava eitt felags dátuverndarfólk saman við stovnum undir aðalráðnum.

Viðmerkjast skal, at kravið um óheftni skal vera lokið fyri allar myndugleikarnar, sum deilast um dátuverndarfólk. Tað kunnu verða støður sum gera, at myndugleikar ikki kunnu deilast um eitt dátuverndarfólk. T.d. kann nevast, at Dátueftirlitið og Løgmannsskrivstovan ikki kunnu hava sama dátuverndarfólk. Støðan hjá Dátueftirlitinum, sum óheftur myndugleiki ger, at Dátueftirlitið ikki kann hava felags dátuverndarfólk saman við einum øðrum stovni.

Fyriskipanarligar broytingar, t.d. tá ein nýggj samgonga tekur við, kunnu hava við sær, at stovnar verða fluttir undir annað aðalráð. Í hesum føri kann tað verða mest praktiskt fyri stovnin at hava sítt egna dátuverndarfólk, í staðin fyri at hava felags dátuverndarfólk við aðalráðið.



2.2 Samandráttur

- Allir almennir myndugleikar hava skyldu at tilnevna eitt dátuverndarfólk.
- Almennir myndugleikar hava móguleika fyri at deilast um eitt dátuverndarfólk.
- Móguleikin fyri at tilnevna eitt felags dátuverndarfólk er við tí avmarking, at dátuverndarfólkið skal liva upp til krøvini í dátuverndarlógini.



3. Ábyrgdin hjá privatum at tilnevna eitt dátuverndarfólk

Í flestu førum skulu privatar fyrirkur ikki tilnevna eitt dátuverndarfólk.

3.1 Nær skulu privat tilnevna eitt dátuverndarfólk

Ein fyrirkur skal lúka triggjar treytir fyri at verða fevnd av skylduni at tilnevna eitt dátuverndarfólk. Um t.d. bara ein ella tvær av treytunum eru loknar, er fyrirkur ikki fevnd av skylduni.

Triggjar treytir, sum allar skulu verða loknar:

- Viðgerðin av persónupplýsingum skal vera kjarnuvirksemi hjá fyrirkuni
- Viðgerðin skal vera umfatandi
- Talan skal vera um yvirvøku av skrásettum, sum er reglulig og skipað ella viðgerð, sum fevnir um viðkvæmar persónupplýsingar

Fyrirkur skulu tilnevna eitt dátuverndarfólk, tá kjarnuvirksemi hjá fyrirkuni er viðgerð av persónupplýsingum, sum sambært sínum eyðkenni, vavi ella endamáli krevur umfatandi regluliga og skipaða yvirvøku av skrásettum persónum. Eisini tá kjarnuvirksemi hjá dátuábyrgdaranum ella dátuviðgerðanum er umfatandi viðgerð av viðkvømtum persónupplýsingum skal dátuverndarfólk tilnevna. Treytirnar verða gjøgnumgingnar niðanfyrir.

Ábyrgdin at tilnevna eitt dátuverndarfólk er í hesum føri galdandi bæði fyri dátuábyrgdaran og dátuviðgeran.

Tær flestu fyrirkurnar í Føroyum, sum viðgera vanligar persónupplýsingar, t.d. starvsfólkaupplýsingar, kundaupplýsingar o.s.fr., eru ikki fevndar av skylduni at tilnevna dátuverndarfólk.



3.1.1 Treyt nr. 1: Kjarnuvirksemi

Fyrsta treytin, sum skal verða lokin, er, at viðgerðin av persónsupplýsingum skal verða kjarnuvirksemi hjá fyrirkuni. Viðgerð av persónupplýsingum skal ikki einans vera hjávirkssemi.

Allar fyrirkur viðgera í ein ávísan mun persónsupplýsingar. Hóast ein fyrirk regluliga viðgerð persónupplýsingar, hevur hetta ikki altíð við sær, at kravið um kjarnuvirksemi er uppfyllt. T.d. er tað í útgangsstøðinum ikki kjarnuvirksemi, tá ein fyrirk í sambandi við kundasamskipti, sølu ella starvsfólka mál viðgerð persónupplýsingar. Viðgerð av persónupplýsingum er í hesum føri neyðug fyri at fyrirk kann fremja sítt kjarnuvirksemi. Viðgerðin av persónupplýsingum er tískil einans eitt hjávirkssemi hjá fyrirkuni.

Um ein fyrirk einans viðgerð persónsupplýsingar sum hjávirkssemi, er ikki krav um, at fyrirk tilnevni eitt dátuverndarfólk.

Dømi um viðgerð, sum einans er hjávirkssemi:

- Kundaupplýsingar
- Starvsfólkaupplýsingar
- Søla
- Kundaskrá
- Online bókingarskipan
- Bonuskort
- Viðgerð av kundaupplýsingum (grannskoðarar, advokatar, ingenørar o.s.v)

Dømi um vinnuøki, sum ikki hava viðgerð av persónsupplýsingum sum kjarnuøki:

- Hotel- og matstovuvinnan
- Smásøla
- Handverkaravinnan
- Tænastuvinnan



Tá fyrirkur hava viðgerð av persónsupplýsingum sum ein grundleggjandi part av tænastrum sum fyrirkur bjóðar, er viðgerðin av persónsupplýsingum kjarnuvirksemi hjá fyrirkuni.

Dømi um fyrirkur, sum hava viðgerð av persónsupplýsingum sum kjarnuvirksemi, kunnu nevna fyrirkur sum bjóða goyming (hosting) av persónsupplýsingum, ella fyrirkur sum gera marknaðarkanningar.

Tað kann eisini vera, at produktið er so óloysiligt samantvunnið við viðgerðini av persónsupplýsingum, at talan verður um ein kjarnuvirksemi. Tað er t.d. tryggingarfeløg, sum bjóða tryggingar grundaðar á persónsupplýsingar, sum eru savnaðar um verandi og komandi kundar.

Eisini útbjóðarar av tele- og interneti hava viðgerð av persónsupplýsingum sum kjarnuvirksemi.

Dømi um viðgerð, sum er kjarnuvirksemi:

- Goyming (cloud hosting)
- Tryggingarfeløg og bankar
- Útbjóðarar av marknaðarkanningum
- Tele- og internet fyrirkur
- Útbjóðarar av appum sum eru baseraðar á viðgerð av persónsupplýsingum

3.1.2 Treyt nr. 2: Umfatandi viðgerð

Næsta treytin, sum skal vera lokin, er, at viðgerðin av persónsupplýsingum skal vera umfatandi. Um ein viðgerð er umfatandi er ein ítøkilig meting í hvørjum einstøkum føri.

Umfatandi viðgerð kann fevna um viðgerð av eini stórari mongd av persónsupplýsingum um nógvir persónar, og sum sannlíkt hevur við sær stóran váða.



Fevnt av hugtakinum umfatandi er t.d. viðgerð av upplýsingum um kundar hjá einum tryggingarfelag ella hjá einum banka.. Tað sama er galdandi fyri útbjóðarar av tele- og interneti.

Viðgerð, sum t.d. ein sakførari fremur um kundar er ikki at skilja sum umfatandi. Samanumtikið kann sigast, at tað í metingini av um ein viðgerð er umfatandi skal takast støði í m.a. mongdini av upplýsingum, mongdini av skrásettum persónum og tíðarskeiðið upplýsingarnar skulu viðgerðast. Eisini landafrøðiliga øki (alt Føroyar ella bara partar av Føroyum) viðgerðin fevnir um, kann innganga.

Dømi um viðgerð av persónsupplýsingum, sum er umfatandi:

- Ein stór mongd av persónsupplýsingum
- Upplýsingar um nógvar persónar
- Viðgerðin fer fram yvir longri tíð
- Viðgerð strekkir seg yvir eitt stórt landafrøðiligt øki

Dømi um fyritøkur, hvørs viðgerð er umfatandi:

- Tryggingarfeløg
- Bankar
- Tele- og internetfyrirøkur

3.1.3 Treyt nr. 3: Yvirvøka av skrásettum, sum er reglulig og skipað *ella* viðgerð av viðkvomum persónsupplýsingum

Umframt felags treytirnar um, at viðgerðin skal fevna um kjarnuvirksemi og vera umfatandi, er eisini ein triðja treyt, sum skal vera lokin, áðrenn ein fyrirøka hevur skyldu at tilnevna eitt dátuverndarfólk.

Triðja treytin er, at talan *antin* skal vera um

- yvirvøku av skrásettum, sum er reglulig og skipað *ella*



- viðgerð, sum fevnir um viðkvæmar persónuupplýsingar.

3.1.3.1 Reglulig og skipaða yvirvøka av skrásettum

Yvirvøka av skrásettum, sum er reglulig og skipað, fevnir m.a. um sporing av atferð á internetinum, undir hesum sporing, sum hevur við sær, at tað er møguligt at profilera skrásett við tí endamáli at greina ella meta um atferð, hugburð ella sertokka.

Reglulig og skipað yvirvøka kann eisini fara fram uttan fyri internetið. Fevnt er rakstur av tele- og interneti og tænaðum, sum eru knýttar at hesum, yvirvøka av fitness- og heilsuupplýsingum á berbarum eindum, profilering við tí endamáli at váðameta (t.d. í mun til lántøku ella trygging), trúskaparskipanir (loyalitätsprogram) o.s.fr.

3.1.3.2 Viðgerð av viðkvæmum persónsupplýsingum

Viðkvæmar persónsupplýsingar eru upplýsingar um:

- Húðarlit
- Ættarslag ella etniskan uppruna
- Politiska, átrúnaðarliga ella heimspekiliga sannføring
- Yrkisfelagsligt tilknýti
- Ílegudátur og biometrikar dátur við tí endamáli eintýtt at eyðmerkja ein persón
- Heilsuupplýsingar
- Upplýsingar um kynslig viðurskifti
- Upplýsingar um revsiverd viðurskifti
- Upplýsingar um munandi sosialar trupulleikar og onnur heilt privat viðurskifti

3.1.4 Allar treytirnar eru loknar

Eru allar trýggjar treytirnar loknar, hevur ein privat fyrirøka skyldu at tilnevna eitt dátuverndarfólk.



Fyrirþekur, sum hava viðgerð av persónsupplýsingum sum kjarnuvirksemi, sum hava eina umfatandi viðgerð av persónupplýsingum og hvørs viðgerð er reglulig og skipað yvirvøka av skrásettum *ella* sum viðgera viðkvæmar persónupplýsingar, skulu tilnevna eitt dátuverndarfólk.

Dømi um fyrirþekur sum lúka allar treytirnar:

- Tryggingarfeløg
- Bankar
- Tele- og internetfeløg
- Marknaðarføringsfeløg sum gera marknaðarkanningar

3.2 Sjálvboðin tilnevning av dátuverndarfólki

Fyrirþekur kunnu eisini sjálvbodnar tilnevna eitt dátuverndarfólk.

Krøvini til dátuverndarfólkið eru tey somu, tá privatar fyrirþekur sjálvbodnar tilnevna eitt dátuverndarfólk.

Velur dátuábyrgdarin ella dátuviðgerin at tilnevna eitt dátuverndarfólk, skulu reglurnar í dátuverndarlógini fylgjast. Orsøkin er, at um eitt starvsfólk fær tær uppgávur og tær skyldur, sum eitt dátuverndarfólk hevur, skal viðkomandi eisini hava ta somu verjuna. Arbeiðsgevarin kann tískil ikki fáa ágóðarnar av at hava eitt dátuverndarfólk uttan eisini at vera fevndur av skyldunum.

Um ein fyrirþeka harafturímóti velur at tilnevna t.d. ein compliance-ráðgeva, er fyrirþekan ikki bundin til at fylgja krøvunum í dátuverndarlógini. Tað er einans tá fyrirþekan beinleiðis tilvevnrir eitt dátuverndarfólk, at krøvini í dátuverndarlógini skulu fylgjast.

3.3 Felags dátuverndarfólk

Eitt samtak kann tilnevna eitt felags dátuverndarfólk fyrri alt samtakið. Tað er tó eitt krav, at allar deildirnar í samtakinum hava eins lætt við at koma í samband við



dátuverndarfólkið. Tað er eisini eitt krav, at tað er sett nokk av tíð og orku av, so at dátuverndarfólkið kann røkja uppgávnar á nøktandi hátt.

Aðrir dátuábyrgdarar og dátuviðgerðar enn samtøk kunnu eisini tilnevna eitt felags dátuverndarfólk. Ymisk samstørv kunnu tískil hava felags dátuverndarfólk. Í hesum sambandi kann t.d. ein ráðgevingarfyrirøka virka sum dátuverndarfólk fyri fleiri dátuábyrgdarar.

Um ein ráðgevingarfyrirøka skal verða dátuverndarfólk fyri fleiri fyrirøkur samstundis, er tað eitt krav, at dátuverndarfólkið á ein nøktandi hátt kann loysa allar uppgávnar sambært dátuverndarlógini, og at tað ikki hevur við sær áhugamálsstrið.

3.4 Samandráttur

- Tað skal nógv til áðrenn ein fyrirøka er bundin til at tilnevna eitt dátuverndarfólk.
- Trý krøv skulu vera uppfylt, áðrenn ein fyrirøka hevur skyldu at tilnevna eitt dátuverndarfólk. Øll krøvini skulu vera uppfylt.
- Allar fyrirøkur eiga at gera eina ítøkiliga meting av, um krøvini er uppfylt. Eru øll trý krøvini ikki uppfylt, hevur fyrirøkan ikki skyldu at tilnevna eitt dátuverndarfólk.



4. Dátuverndarfólkið

4.1 Krøv til fakligar førleikar

Dátuverndarfólkið skal tilnevnast grundað á førleikan at útinna tær uppgávur, sum dátuverndarfólkinum verða álagdar í dátuverndarlógini. Hetta kann m.a. fevna um serkunnleika til dátuverndarrætt ella viðkomandi royndir ella útbúgving.

Persónurin, sum verður tilnevndur, skal vera førur fyri at meta um, um viðgerð, sum fer fram, er í samsvari við dátuverndarlógina. Eisini skal viðkomandi vera førur fyri at meta, um viðgerð, sum ætlanin er at seta í verk, er í samsvari við dátuverndarlógina. Harafturat skal dátuverndarfólkið hava førleika at samskifta og miðla um dátuvernd á lættskiljandi hátt, soleiðis at arbeiðsplássið kann fylgja dátuverndarlógini.

Á hvørjum støði hesir førleikar ella royndir skulu vera, veldst um viðgerðina av persónupplýsingum, undir hesum mongd, viðkvæmi og tvørleiki.

Fyri at lúka hesar treytir verður í útgangsstøðinum lagt upp til, at persónurin hevur løgfrøðiligar førleikar innan dátuverndarrætt og hevur royndir á hesum økinum. Tað er tó ikki eitt krav, at dátuverndarfólkið er løgfrøðingur ella hevur eina serliga útbúgving. Tað kann vera skilagott, um dátuverndarfólkið hevur eina tøkniliga útbúgving ella ávísar tøkniligar førleikar.

Tað er ikki ein treyt, at dátuverndarfólkið bert arbeiðir við dátuvernd. Starvsfólk, sum longu er í starvi, kann røkja uppgávuna sum dátuverndarfólk við síðuna av øðrum uppgávum. Tað veldst um, hvat arbeiðspláss talan er um, og hvussu stórt tað er. Møguleiki er eisini fyri, at uppgávan verður útveitt til t.d. ein ráðgeva eftir einum tænastráttmála.

Dátuábyrgdaran ella dátuviðgerin skulu gera eina ítøkiliga meting av, hvussu nógur arbeiðsorka verður sett av til dátuverndararbeiði, og hvør røkir uppgávuna sum dátuverndarfólk. Metir Dátueftirlitið, at persónur ikki kann røkja uppgávuna sum dátuverndarfólk, kann Dátueftirlitið krevja, at dátuábyrgdari velur annað dátuverndarfólk.



4.2 Hvør kann verða dátuverndarfólk

Hesi kunnu røkja starvið sum dátuverndarfólk:

- Eitt innanhýsis starvsfólk
- Eitt uttanhýsis dátuverndarfólk
- Eitt felags dátuverndarfólk

4.2.1 Innanhýsis starvsfólk

Ein fyrirtøka ella myndugleiki kann velja eitt starvsfólk, sum longu er í starvi at vera dátuverndarfólk. Hetta kann t.d. vera ein persónur, sum hevur royndir við at arbeiða við persónupplýsingum.

Tað er ikki eitt krav, at starvsfólkið skal starvast sum dátuverndarfólk fulla tíð. Starvsfólkið kann tískil røkja uppgávnar sum dátuverndarfólk sum ein part av sínum vanliga starvi. T.d. kann eitt starvsfólk arbeiða 10 tímar um vikuna sum dátuverndarfólk, ímeðan restin av tíðini verður brúkt til at loysa aðrar uppgávur.

Altavgerandi er, at dátuverndarfólkið hevur móguleika fyri at røkja starvið sum dátuverndarfólk á ein nøktandi hátt.

Hvussu nógva tíð dátuverndarfólkið hevur brúk fyri til tess at kunna røkja starvið, er ein ítøkilig meting av tørvinum hjá tí einkultu fyrirkuni ella stovninum.

4.2.1.1 Innanhýsis starvsfólk sum ikki kunnu verða dátuverndarfólk

Dátuverndarfólkið skal vera óheft og hava móguleika fyri at geva óhefta ráðgeving.

Persónar sum hava evstu ábyrgdina fyri, at viðgerðin fer lógliga fram, kunnu ikki vera dátuverndarfólk. Tískil kann stjórin og starvsfólk, sum eru partur av leiðsluni, t.d. KT-leiðarin og HR-leiðari, ikki verða dátuverndarfólk. Persónar sum hava ábyrgdina av, at KT-skipanir lúka krøvini í dátuverndarlógini, kunnu heldur ikki verða dátuverndarfólk.

Fyrirkur við fáum starvsfólkum, t.d. einstaklingavirkir, kunnu hava trupulleikar at halda kravið um, at dátuverndarfólkið ikki skal vera leiðari fyri KT- ella HR-deildina í fyrirkuni.



Fyrirþakan hefur í hesum føri móguleika fyri at brúka ein uttanhýsis konsulent ella at deilast um dátuverndarfólk við eina aðra fyrirþaku.

4.2.2 Uttanhýsis dátuverndarfólk

Fyrirþakur og stovnar kunnu eisini tilnevna eitt uttanhýsis dátuverndarfólk. Hetta kann vera ein ráðgevi t.d. advokatur ella grannskoðari ella onkur annar uttanhýsis skikkaður partur. Viðkomandi uttanhýsis partur skal sjálvsagt lúka mógulig krøv, sum eru innanfyri viðkomandi vinnugrein.

4.2.3 Uttanhýsis ráðgevar sum ikki kunnu verða dátuverndarfólk

Um ein fyrirþaka veitir KT-skipan, sum viðgerð persónupplýsingar, til ein dátuábyrgdara, og fyrirþakan er dátuviðgeri hjá dátuábyrgdaranum, kann starvsfólk hjá fyrirþakuni ikki røkja uppgávuna, sum dátuverndarfólk hjá dátuábyrgdaranum.

Hetta kemst av, at áhugamálsstríð kann standast ímillum uppgávuna sum dátuverndarfólk og starvið hjá fyrirþakuni, sum veitir KT-skipan, sum viðger persónupplýsingar. Hetta kann t.d. verða um dátuverndarfólkið skal ráðgeva um broytingar í KT-skipanini, um útskipting av KT-skipan, um at skifta veitara ella annað viðkomandi. Í hesum førum skal dátuverndarfólkið veita ráðgeving um móguligar neyðugar broytingar í skipanini, samstundis sum viðkomandi starvast fyri fyrirþakuna, sum skal gera broytingarnar, og sum fær fíggarligan ágóða av hesum.

4.2.4 Felags dátuverndarfólk

Bæði privatar fyrirþakur og almennir myndugleikar hava móguleika fyri at tilnevna eitt felags dátuverndarfólk. Bygnaðurin og støddin á fyrirþakunum ella stovnunum skulu tó passa saman.



4.3 Uppgávnar hjá dátuverndarfólkinum

Uppgávan hjá dátuverndarfólkinum er at ráðgeva dátuábyrgdaranum og hjálpa fyrirkomandi at halda dátuverndarlógina.

Sambært § 58 í dátuverndarlógini skal dátuverndarfólkið í minsta lagi rækja hesar uppgávur:

- Kunna og ráðgeva dátuábyrgdaran og dátuviðgeran um teirra skyldur sambært dátuverndarlógini
- Kunna og ráðgeva starvsfólk, sum viðgera persónupplýsingar, um teirra skyldur sambært dátuverndarlógini
- Halda eyga við, at dátuverndarlógin og aðrar reglur o.a. um dátuvernd verða hildnar,
- Ráðgeva, tá ið biðið verður um tað, um avleiðingargreiningina um dátuvernd og halda eyga við, at hon verður gjørd í samsvari við reglurnar
- Samstarva við Dátueftirlitið og virka sum samskiftisstað hjá Dátueftirlitinum í spurningum um viðgerð av persónupplýsingum

Dátuverndarfólkið skal arbeiða váðagrundað og raðfesta uppgávnar og hava serligt fokus á økir, har størsti vandi er fyri broti á dátuverndarlógina. Økini, har vandin fyri broti ikki er líka stórur, skulu tó ikki gloymast.

Tað er onki sum forðar dátuverndarfólkinum í at loysa fleiri uppgávur enn tær kravdu.

Uppgávnar hjá dátuverndarfólkinum kunnu vera nærri lýstar í setanarsáttmálanum.

Sjálvt um dátuverndarfólkið skal halda eyga við, at dátuverndarlógin verður hildin, hevur hetta ikki við sær, at dátuverndarfólkið hevur ábyrgdina av, at so er. Ábyrgdin liggur framhaldandi hjá dátuábyrgdaranum. Varnast dátuverndarfólkið, at dátuverndarlógin ikki verður hildin, skal viðkomandi gera vart við hetta – eftir umstøðunum til ovasta leiðslustig.



4.3.1 Kunna og ráðgeva dátuábyrgdara, dátuviðgera og starvsfólkunum um dátuvernd

Dátuverndarfélagið skal geva íþókiliga ráðgeving um vernd av persónsupplýsingum og umrøða og taka avgerð um hvussu fyrirkonan ella myndugleikin tryggjar compliance, t.d. í sambandi við:

- Innkeyp av KT-útgerð
- Krøv til leverandørar
- Gera uppskot til dátuverndarpolitikk hjá fyrirkonuni
- Seta í verk viðgerð av persónsupplýsingum
- Umrøða, um ein ávís viðgerð av persónsupplýsingum er í samsvari við dátuverndarlógina

Dátuverndarfélagið skal eisini verða tøkt til at ráðgeva starvsfólkum og leiðsluni í fyrirkonuni um dátuvernd og teirra skyldur sambært dátuverndarlógini.

4.3.2 Halda eyga við at dátuverndarlógini og aðrar reglur um dátuvernd verða hildnar

Dátuverndarfélagið skal millum annað halda eyga við:

- Dátuverndarpolitikkinum
- Um starvsfólk verða útbúgvín innan dátuvernd
- Um átøk verða hildin um dátuvernd

4.3.3 Ráðgeva um avleiðingargreiningina um dátuvernd og halda eyga við, at hon verður gjørd í samsvari við reglurnar

Dátuverndarfélagið skal – um dátuábyrgdarin ella dátuviðgerin biður um tað – ráðgeva um avleiðingargreiningina, sum sambært §§ 49 og 59 í dátuverndarlógini skal gerast í serligum førum, tá ein viðgerð av persónsupplýsingum sannlíkt hevur við sær stóran váða fyri tann skrásetta.



Um dátuábyrgdarn skal gera avleiðingargreining eigur dátuverndarfólkið at verða tikið við uppá ráð.

4.3.4 Samstarva við Dátueftirlitið og virka sum samskiftisstað hjá Dátueftirlitinum í spurningum um viðgerð av persónupplýsingum

Dátuverndarfólkið hevur skyldu at samstarva við Dátueftirlitið. Hetta kann t.d. vera um Dátueftirlitið vendir sær til dátuverndarfólki at fáa upplýsingar um eina viðgerð. Dátuverndarfólki er samskiftisstað hjá Dátueftirlitinum, sum merkir, at Dátueftirlitið fyrst og fremst vendir sær til dátuverndarfólkið um spurningar stinga seg upp.

4.4 Krav um rættstundis og nøktandi hoyring av dátuverndarfólkinum

Dátuábyrgdarn og dátuviðgerin skulu tryggja, at dátuverndarfólkið rættstundis verður tikin við upp á ráð í øllum spurningum um vernd av persónupplýsingum. Hetta kann m.a. tryggjast við, at dátuábyrgdarn ella dátuviðgerin hava fastar innanhýsis mannagongdir fyri, at dátuverndarfólkið verður tikið við uppá ráð á ein nøktandi hátt.

Dátuverndarfólkið skal hava møguleika at greiða frá sínum sjónarmiði á ovasta leiðslustigi.

4.4.1 Nær skal dátuverndarfólkið takast við uppá ráð?

Dátuverndarfólkið skal verða tikin við upp á ráð í øllum spurningum, sum snúgva seg um at halda dátuverndarlógina og aðrar reglur um vernd av persónupplýsingum, undir hesum innanhýsis politikkir.

Dømi um spurningar, sum dátuverndarfólkið skal takast við uppá ráð um:

- Metingar og avgerðir um hvussu fyrirøkan ella myndugleikin tryggjar, at dátuverndarlógin verður hildin
- Metingar í sambandi við dátutrygd, herundir dátuvernd ígjøgnum sniðgeving og dátuvernd ígjøgnum standardstillingar
- Í sambandi við ger av avleiðingargreining



Dømi um spurningar, hvar tað ikki er neyðugt at taka dátuverndarfólkið við uppá ráð:

- Ítøkiligar metingar í sambandi við rættindini hjá skrásetta, t.d. umbøn um innlit og rætturin til striking
- Luttøka í smærri praktiskum ella vanligum uppgávum viðvíkjandi rakstri og uppsetan av KT-skipanum
- Tá dátuviðgeraravtalur verða gjørdar

4.4.2 Hvussu skal dátuverndarfólkið takast við uppá ráð?

Dátuverndarfólkið skal kunnast nøktandi og rættstundis um allar spurningar, sum viðvíkja vernd av persónsupplýsingum.

At dátuverndarfólkið skal verða tikið við upp á ráð rættstundis hevur í útgangsstøðinum við sær, at dátuverndarfólkið skal hava stundir at seta seg inn í málið og koma við viðmerkingum o.s.fr., áðrenn ein viðgerð verður sett í gongd.

4.4.3 Nær er dátuverndarfólkið tikið við uppá ráð rættstundis?

Dátuverndarfólkið skal verða tikið við uppá á ráð í so góðari tíð sum møguligt, áðrenn ein viðgerð verður sett í gongd.

Dátuverndarfólkið skal hava tíð til at koma við einari ítøkiligari meting, um tann ætlaða viðgerðin av persónsupplýsingum er í samsvari við dátuverndarlógina. Dátuverndarfólkið skal eisini hava møguleika fyri at koma við ítøkiligum viðmerkingum til ætlaðu viðgerðina.



Dømi um stundisliga hoyring av dátuverndarfólkinum:

- Áðrenn avgerð verður tikin um neyðug tiltøk í KT-skipanum fyri at halda krøvini um dátuvernd ígjøgnum sniðgeving og dátuvernd ígjøgnum standardstillingar
- Áðrenn vegleiðingar og mannagongdir fyri hvussu dátuverndarlógin skal haldast verða gjørdar
- Áðrenn almannakunngering av útboðstilfari í einari útbjóðingarrundu ella líknandi

4.4.4 Viðgerðir sum eru farnar í gongd, áðrenn dátuverndarfólkið er tilnevnt

Tá ein fyrirkoma ella myndugleiki tilnevnir eitt dátuverndarfólk, vilja tað sjálvsagt vera viðgerðir av persónsupplýsingum, sum longu eru í gongd.

Í byrjanini eigur dátuverndarfólkið at hava fokus á, at viðgerðin av persónsupplýsingum hjá fyrirkuni ella myndugleikanum í framtíðini er í samsvari við lógina. Harafturat kann dátuverndarfólkið verða við í metingini av, um viðgerðin av persónsupplýsingum sum longu er í gongd, er í samsvari við dátuverndarlógina.

Dømi um føri, tá dátuverndarfólki ikki verður hoyrt stundisliga:

- Eftir at ein nýggj KT-skipan er gjørd ella keypt
- Eftir at avleiðingargreiningin er gjørd
- Eftir at størri broytingar eru gjørdar í felagnum sum viðvíkja dátuvernd, t.d. handfaring av innlitsumbønum frá skrásettum

4.4.5 Nær er hoyringin nøktandi?

Dátuverndarfólkið skal á ein nøktandi hátt takast við uppá ráð viðvíkjandi metingum og avgerðum hjá fyrirkuni ella myndugleikanum, sum viðvíkja dátuverndini.



Dátuábyrgdarnin ella dátuviðgerin skal taka hædd fyrri viðmerkingum og ráðgeving sum dátuverndarfólkið kemur við. Verða tilmæli frá dátuverndarfólkinum ekki fylgd, verður mælt til, at niðurstøðan verður skjalfest.

4.4.6 Tíð og orka

Fyri at dátuverndarfólkið kann røkja uppgávnar á ein nøktandi hátt, er tað neyðugt, at dátuverndarfólkið hevur tíð og orku at gera sítt arbeiði.

Dátuverndarfólkið skal hava stundir at taka sær av uppgávnunum og nokk av orku, undir hesum amboð og peningur, skal verða sett av, so at dátuverndarfólkið kann røkja uppgávnar. Hvussu nógv tíð og orka skal setast av til uppgávuna er ein ítøkilig meting, sum m.a. tekur støði í støddini á fyrirtekuni ella myndugleikanum, hvørjar viðgerðir fara fram, hvussu torgreiddar tær eru, og hvørjir váðar standast av viðgerðini.

Eisini skal dátuábyrgdarnin og dátuviðgerin stuðla undir, at dátuverndarfólkið varðveitir sín sakkunnleika. Hetta kann t.d. vera við hóskaði móguleikum fyrri eftirútbúgving.

Metingin um tørvin á orku er ítøkilig á hvørjum arbeiðspláss. Dømi um orku kunnu vera:

- Hjalparamboð og arbeiðsamboð
- Fíggjarlig játtan
- Starvsfólkaorka og líknandi

4.4.7 Atgongd

Dátuábyrgdarnin og dátuviðgerin skulu veita dátuverndarfólkinum atgongd til persónupplýsingar og viðgerðir, av tí at hetta er neyðugt fyrri, at dátuverndarfólkið kann røkja sínar uppgávur til fulnar.

Dátuverndarfólkið skal hava eina víða atgongd, sum kann tillagast eftir tørvi.



4.4.8 Óheftni

Tað er eitt grundleggjandi krav, at ongin skal kunna geva dátuverndarfólkinum kravboð, um hvussu viðkomandi skal røkja sítt arbeiði.

Hetta er galdandi fyri dátuverndarfólkið:

- Dátuverndarfólkið skal ikki taka ímóti boðum um hvussu viðkomandi skal fremja sítt arbeiði (t.d. um eina ítøkiliga meting ella tulking av dátuverndarlógini)
- Kann ikki sigast úr starvi ella revsast fyri at røkja sínar uppgávur sum dátuverndarfólk
- Skal geva frágreiðing beinleiðis til leiðsluna

Tað er skyldan hjá dátuábyrgdaranum og dátuviðgeranum at tryggja, at dátuverndarfólkið ikki fær kravboð um, hvussu starvið skal røkjast.

Møguleikin hjá dátuverndarfólkinum at geva frágreiðing til leiðsluna er samantvunnið við kravið um óheftni. Sum liður í at tryggja óheftni hjá dátuverndarfólkinum er tað tískil ásett í dátuverndarlógini, at dátuverndarfólkið gevur frágreiðing beinleiðis til ovasta leiðslustig hjá dátuábyrgdaranum ella dátuviðgeranum. Dátuverndarfólkið kann geva frágreiðing regluliga ella eftir tørvi, so sum fyritøkan ella myndugleikin velja at innrætta seg.

Hvat ovasta leiðslustig er, veldst um bygnaðin hjá dátuábyrgdaranum ella dátuviðgeranum.

Í privatum fyritøkum, sum hava eina nevnd og eina stjórn, er tað stjórnin, sum tekur sær av dagliga rakstrinum, og sum tí er at meta sum ovasta leiðslustig í mun til hesa áseting, sjálvt um tað bygnaðarliga er nevndin, sum hevur evsta valdið í fyritøkuni.

Fyri almennar myndugleikar er ovasta leiðslustig at skilja sum ovasta fyrisitingarliga leiðsla.

Í kommunum gevur dátuverndarfólkið frágreiðing beinleiðis til kommunustýrið uttan at hetta krevur viðgerð í serligari nevnd áðrenn.



4.5 Vernd av dátuverndarfólkinum

Í dátuverndarlógini er tað eitt forboð ímóti at siga dátuverndarfólkið úr starvi fyri at gera sítt arbeiði sum dátuverndarfólk.

Talan er ikki um eina treytaleysa vernd ímóti uppsøgn. Dátuverndarfólkið kann sostatt – sum onnur starvsfólk – sigast úr starvi um viðkomandi t.d. ikki røkjur sínar arbeiðsuppgávur ella ikki heldur starvssáttmálan.

4.6 Samandráttur

- Dátuverndarfólkið skal veljast eftir førleika. Dátuverndarfólkið kann vera eitt starvsfólk sum longu er í starvi, eitt felags dátuverndarfólk fyri alt samtakið ella eitt úttanhýsis dátuverndarfólk.
- Dátuverndarfólkið hevur eina røð av uppgávum, sum viðkomandi í minsta lagi skal røkja. Tað verður viðmælt, at tað verður avklárað hvørjar uppgávur dátuverndarfólkið skal røkja.
- Eitt felag skal stundisliga og nøktandi hoyra dátuverndarfólkið í øllum spurningum, sum viðvíkja vernd av persónsupplýsingum.
- Dátuverndarfólkið er vart ímóti ósakligari uppsøgn og kann ikki sigast úr starvi ella revsast fyri at røkja uppgávnar sum dátuverndarfólk.



Vegleiðing

© 2022 Dátueftirlitið

Endurprent við kelduávísing er lóglig.

Givið út:

Dátueftirlitið

Sigmundargøta 13

100 Tórshavn

Tlf: 309100

dat@dat.fo

dat.fo

